



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 25.10.2025**

**പ്രധാന വാർത്തകൾ**

**TIME : 07.25 PM**

1. ബിഹാർ നിയമസഭാ തിരഞ്ഞെടുപ്പിന് മുന്നോടിയായി പ്രചാരണം ശക്തമാക്കി എൻഡിഎയും മഹാസഖ്യവും; താരപ്രചാരകരും സജീവം.

**NDA and Mahagathbandhan Ramp Up Campaigns Ahead of Bihar Assembly Elections**

2. പ്രധാനമന്ത്രി നരേന്ദ്രമോദിയുടെ 'മൻ കീ ബാത്ത്' റേഡിയോ പ്രഭാഷണ പരിപാടിയുടെ 127-ാം പതിപ്പ് നാളെ രാവിലെ 11 മണിക്ക്.

**The 127th edition of Prime Minister Narendra Modi's 'Mann Ki Baat' radio address will be aired tomorrow at 11 am.**

3. ശാസ്ത്ര സാങ്കേതിക മേഖലകളിലെ മികവിനുള്ള രാഷ്ട്രീയ വിദ്യാൻ പുരസ്കാരങ്ങൾ പ്രഖ്യാപിച്ചു. ജയന്ത് വിഷ്ണു നർലിക്കർക്ക് മരണാനന്തര ബഹുമതിയായി വിദ്യാൻ രത്ന പുരസ്കാരം.

**The Rashtriya Vigyan Awards for excellence in science and technology have been announced. Jayant Vishnu Narlikar will be awarded the Vigyan Ratna posthumously.**

---

4. മൊബൈൽ ഫോൺ നിർമ്മാണ വ്യവസായത്തിൽ സ്വയംപര്യാപ്തതയിലേക്കുള്ള പാതയിലാണ് രാജ്യമെന്ന് കേന്ദ്രമന്ത്രി അശ്വിനി വൈഷ്ണവ്.-

**India on its way to become self-reliant in mobile manufacturing says IT Minister Ashwini Vaishnaw**

5. കേരളത്തിൽ ശക്തമായ കാറ്റും മഴയും തുടരുമെന്ന് കേന്ദ്ര കാലാവസ്ഥാ വകുപ്പ്; കേരള തീരത്ത് ചൊവ്വാഴ്ച വരെ മത്സ്യബന്ധനത്തിന് വിലക്ക്

**The Central Meteorological Department has predicted that strong winds and rain will continue in Kerala; fishing will be banned off the Kerala coast until Tuesday.**

6. ഓസ്ട്രേലിയക്കെതിരായ മൂന്നാം ഏകദിനത്തിൽ ഇന്ത്യക്കു ജയം; രോഹിത് ശർമ്മയ്ക്ക് സെഞ്ചൂറി.

**India wins the third ODI against Australia; Rohit Sharma scores a century.**



## BIHAR ELECTION

ബിഹാർ നിയമസഭാ തെരഞ്ഞെടുപ്പിന്റെ ആദ്യഘട്ടത്തിനായുള്ള പ്രചാരണങ്ങൾ ഊർജ്ജിതമാക്കി എൻഡിഎയുടെയും മഹാസഖ്യത്തിന്റെയും താരപ്രചാരകർ. മുതിർന്ന ബിജെപി നേതാവും കേന്ദ്ര ആഭ്യന്തര

---

മന്ത്രിയുമായ അമിത് ഷാ ഖഗാരിയയിൽ തിരഞ്ഞെടുപ്പ് റാലിയെ അഭിസംബോധന ചെയ്തു. അതേസമയം, ഭാരതീയ ജനതാ പാർട്ടിയുടേതു നിഷേധാത്മക രാഷ്ട്രീയ പ്രവർത്തനമാണെന്ന് ആർജെഡി നേതാവ് തേജസ്വി പ്രസാദ് യാദവ് പട്നയിൽ മാധ്യമങ്ങളോടു പറഞ്ഞു. എൻഡിഎയും മഹാസഖ്യവും ജനങ്ങളുടെ അഭിലാഷങ്ങൾ നിറവേറ്റുന്നതിൽ പരാജയപ്പെടുവെന്ന് ജൻ സുരാജ് പാർട്ടി സ്ഥാപകൻ പ്രശാന്ത് കിഷോർ ആരോപിച്ചു.



### **MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ പ്രഭാഷണ പരിപാടി മൻ കി ബാത്ത് നാളെ. പരിപാടിയുടെ 127-ാം പതിപ്പ് രാവിലെ 11 മണിക്ക് പ്രക്ഷേപണം ചെയ്യും. തുടർന്ന് മലയാള പരിഭാഷയും ഉണ്ടായിരിക്കും. ദൂരദർശനം മൻ കി ബാത്ത് സംപ്രേഷണം ചെയ്യും.



### **VIGYAN SREE AWARD(INTRO)**

ശാസ്ത്ര സാങ്കേതിക മേഖലകളിലെ മികവിനുള്ള 2025 ലെ രാഷ്ട്രീയ വിദ്യാൻ പുരസ്കാരങ്ങൾ പ്രഖ്യാപിച്ചു. അന്തരിച്ച പ്രമുഖ ശാസ്ത്രജ്ഞൻ ജയന്ത് വിണ്ണു നർലിക്കർക്കാണ്

---

വിദ്യാർത്ഥി രത്ന പുരസ്കാരം. മലയാളികൾ ഉൾപ്പെടെ 8 പേർ വിദ്യാർത്ഥി ശ്രീ പുരസ്കാരവും, 14 പേർ വിദ്യാർത്ഥി യുവ പുരസ്കാരവും നേടി. CSIR അരോമ മിഷനാണ് വിദ്യാർത്ഥി ടീം അവാർഡ്. ബഹിരാകാശ സാങ്കേതിക വിദ്യാ വിഭാഗത്തിൽ പുരസ്കാരം ലഭിച്ച V.S.S.C പ്രോജക്ട് ഡയറക്ടറും മലയാളിയുമായ എൻ.ജയൻ ആകാശവാണി വാർത്തകളോട്...

(VOICE)



### ASHWINI- IT

മൊബൈൽ ഫോൺ നിർമ്മാണ വ്യവസായത്തിൽ സ്വയംപര്യാപ്തതയിലേക്കുള്ള പാതയിലാണ് രാജ്യമെന്ന് കേന്ദ്രമന്ത്രി അശ്വിനി വൈഷ്ണവ്. രണ്ട് വർഷത്തിനുള്ളിൽ ഇന്ത്യ പൂർണ്ണമായും മൊബൈൽ ഫോൺ ഘടകങ്ങളുടെ ആഭ്യന്തര ഉൽപ്പാദനശേഷി കൈവരിക്കും. ന്യൂഡൽഹിയിൽ മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. CCTV ഉൾപ്പെടെ വിവിധ ആപ്ലിക്കേഷനുകൾക്കുള്ള ചീഫ് സെറ്റുകൾ രാജ്യം വികസിപ്പിക്കുകയാണെന്നും അദ്ദേഹം വ്യക്തമാക്കി.



### RAILWAY-CHHATH POOJA

---

---

ഛരഢ് പൂജ ആഘോഷങ്ങളോടനുബന്ധിച്ച് വിപുലമായ യാത്രാസൗകര്യം ഒരുകുടി ഇന്ത്യൻ റെയിൽവേ.തിരക്കുകണക്കിലെടുത്ത് 6,181 പ്രത്യേക ട്രെയിനുകൾ സർവീസ് നടത്തുന്നുണ്ട്. ഈ ഉത്സവകാലയളവിൽ ഇതുവരെ ഏകദേശം ഒന്നരക്കോടി പേർ ട്രെയിൻ യാത്ര ചെയ്തതായി റെയിൽവേ മന്ത്രി അശ്വിനി വൈഷ്ണവ് പറഞ്ഞു.



### **NADDA-AIIMS CONVOCATION - INTRO**

മെഡിക്കൽ വിദ്യാഭ്യാസമേഖലയിൽ രാജ്യം അതിവേഗം മുന്നേറുകയാണെന്ന് കേന്ദ്ര ആരോഗ്യമന്ത്രി ജെ പി നഡ്ഡ. ന്യൂഡൽഹി എയിംസിൽ 50-ഓമത് ബിരുദദാന ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. മെഡിക്കൽ സീറ്റുകളുടെ എണ്ണം 51,000 ത്തിൽ നിന്ന് ഒരു ലക്ഷത്തി 29,000 ആയി വർദ്ധിച്ചിട്ടുണ്ടെന്നും ശ്രീ നഡ്ഡ പറഞ്ഞു.

(VOICE)



### **RAJNATH-COMMANDERS CONFERENCE**

രാജസ്ഥാനിൽ നടക്കുന്ന സേനാ കമാൻഡറുമാരുടെ സമ്മേളനത്തിൽ വിവിധ തരം ഡിജിറ്റൽ, ക്ഷേമ സംരംഭങ്ങൾ രാജ്യരക്ഷാ മന്ത്രി രാജ്നാഥ് സിങ് ഉദ്ഘാടനം ചെയ്തു. നിർമ്മിത ബുദ്ധിയുടെ സഹായത്തോടെ പ്രവർത്തിക്കുന്ന ഹെൽപ്പ് ലൈൻ പോർട്ടലും സൈനിക യാത്രി മിത്ര

---

മൊബൈൽ ആപ്ലിക്കേഷനും ശ്രീ രാജ്നാഥ് സിങ്  
പുറത്തിറക്കി.



## JITENDRA - UCMS CONV

ആരോഗ്യമേഖലയിൽ ആഗോള നിലവാരത്തിലുള്ള  
ഗവേഷണം സാധ്യമാക്കാൻ സ്വകാര്യ പങ്കാളിത്തം  
പ്രോത്സാഹിപ്പിക്കണമെന്ന് കേന്ദ്ര ശാസ്ത്ര-സാങ്കേതിക  
സഹമന്ത്രി ജിതേന്ദ്ര സിംഗ്. ഡൽഹി സർവകലാശാലക്ക്  
കീഴിലുള്ള യൂണിവേഴ്സിറ്റി കോളേജ് ഓഫ് മെഡിക്കൽ  
സയൻസസിന്റെ 54-ാം സ്ഥാപക ദിനത്തിൽ, ബിരുദദാന  
ചടങ്ങിൽ സംസാരിക്കുകയായിരുന്നു അദ്ദേഹം.



## GST REFORMS - FOOTWEAR

രാജ്യത്തുടനീളമുള്ള ജനങ്ങൾക്ക്  
പ്രയോജനകരമാകുകയാണ് സെപ്റ്റംബർ 22-ന് ആരംഭിച്ച  
GST സമ്പാദ്യോത്സവം. തുകൽ, പാദരക്ഷാ മേഖലയ്ക്ക്  
നവോന്മേഷം പകരുന്നതാണ് പുതുതലമുറ GST  
നിരക്കുകൾ. വിവിധ തുകൽ ഉൽപ്പന്നങ്ങളുടെ GST  
12ൽനിന്ന് 5 ശതമാനമായി കുറച്ചത് നിർമ്മാണ ചെലവുകൾ  
ഗണ്യമായി കുറയ്ക്കുകയും ആഭ്യന്തര ഉൽപ്പാദനം  
വർദ്ധിപ്പിക്കുകയും ചെയ്യും. കയറ്റുമതി സാധ്യതകൾ  
ശക്തിപ്പെടുത്താനും നിർമ്മാണ മേഖലയിൽ യുവാക്കളുടെ

---

നേതൃത്വത്തിലുള്ള സംരംഭകത്വം പ്രോത്സാഹിപ്പിക്കുന്നതിനും ഇത് സഹായകമായി.



## GEORGE KURIEN - INTRO

മത്സ്യമേഖലയുമായി ബന്ധപ്പെട്ട പദ്ധതികൾക്ക് കേരള സർക്കാരിൽ നിന്ന് മികച്ച സഹകരണമാണ് ലഭിക്കുന്നതെന്ന് കേന്ദ്ര സഹമന്ത്രി ജോർജ് കുര്യൻ. തൃശ്ശൂരിൽ മത്സ്യബന്ധന മേഖലാ ബോധവൽക്കരണ പരിപാടിയിൽ സംസാരിക്കുകയായിരുന്നു അദ്ദേഹം. വിവിധ ക്ഷേമ-വികസന പദ്ധതികൾക്ക് കീഴിലെ ആനുകൂല്യങ്ങൾ മത്സ്യതൊഴിലാളികൾക്കും കർഷകർക്കും ലഭിക്കുന്നുവെന്ന് ഉറപ്പാക്കുമെന്നും ശ്രീ ജോർജ് കുര്യൻ പറഞ്ഞു.

(VOICE)

കേരളത്തിലെ ഒമ്പത് സംയോജിത തീരദേശ ഗ്രാമങ്ങളെ വികസനത്തിന് തിരഞ്ഞെടുത്തതായും ശ്രീ. ജോർജ് കുര്യൻ അറിയിച്ചു.



## GLOBAL SKILL

കേരളത്തെ ആഗോള നൈപുണ്യ കേന്ദ്രമാക്കി വികസിപ്പിക്കുമെന്നും ഇതിനായി ഇവിടെയുള്ള വ്യവസായിക പരിശീലന കേന്ദ്രങ്ങളെ അന്താരാഷ്ട്ര നിലവാരത്തിലേക്ക് ഉയർത്തുമെന്നും മന്ത്രി വി ശിവൻകുട്ടി.

---

തിരുവനന്തപുരത്ത്  
ചെയ്യുകയായിരുന്നു മന്ത്രി.

'മെറിടോറിയ 2025' ഉദ്ഘാടനം



## RAIN -KERALA

കേരളത്തിൽ ശക്തമായ മഴയും കാറ്റും തുടരുമെന്ന് കേന്ദ്ര കാലാവസ്ഥാ വകുപ്പ്. കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രത നിർദ്ദേശം നൽകിയിട്ടുണ്ട്. നാളെ ആറ് ജില്ലകളിൽ മഞ്ഞ ജാഗ്രതയാണ്. കേരള തീരത്ത് ചൊവ്വാഴ്ച വരെയും ലക്ഷദ്വീപ് - കർണാടക തീരങ്ങളിൽ ഈ മാസം 28 വരെയും മത്സ്യബന്ധനത്തിന് വിലക്ക് ഏർപ്പെടുത്തി.



## INDIA AUSTRALIA CRICKET

ഓസ്ട്രേലിയക്കെതിരായ അവസാന ഏകദിനത്തിൽ ഇന്ത്യക്ക് 9 വിക്കറ്റ് ജയം. സിഡ്നിയിൽ നടന്ന മത്സരത്തിൽ രോഹിത് ശർമ സെഞ്ചൂറിയും വിരാട് കോഹ്ലി അർധസെഞ്ചൂറിയും നേടി. ടോസ് നേടി ആദ്യം ബാറ്റ് ചെയ്ത ഓസ്ട്രേലിയ 47-000 ഓവറിൽ 236 റൺസിന് എല്ലാവരും പുറത്തായി. ഇന്ത്യ 39-000 ഓവറിൽ ലക്ഷ്യത്തിലെത്തി. ആദ്യ രണ്ടു മത്സരങ്ങൾ ജയിച്ച ഓസ്ട്രേലിയ നേരത്തേ പരമ്പര സ്വന്തമാക്കിയിരുന്നു.



---

## KERALA RANJI TROPHY

രഞ്ജി ട്രോഫി ക്രിക്കറ്റിൽ കേരളത്തിനെതിരായ മത്സരത്തിന്റെ ആദ്യദിനം അവസാനിക്കുമ്പോൾ പഞ്ചാബ് ആറു വിക്കറ്റിന് 240 റൺസ് എന്ന നിലയിൽ. ചണ്ഡീഗഢിൽ നടക്കുന്ന മത്സരത്തിൽ പഞ്ചാബിനായി ഹർനൂർ സിങ് സെഞ്ചൂറി നേടി.



## SAAF - RANCHI

റാഞ്ചിയിൽ നടക്കുന്ന നാലാമത് സാഫ് ചാമ്പ്യൻഷിപ്പിന്റെ രണ്ടാം ദിവസമായ ഇന്ന് അത്ലറ്റിക് ഫൈനൽ പുരോഗമിക്കുകയാണ്. 36 മെഡലുകൾക്കായി 12 ഇനങ്ങളിലാണ് ഫൈനൽ പോരാട്ടം.



## SCHOOL GAMES

കേരള സ്കൂൾ കായിക മേളയുടെ നീന്തൽ ഇനങ്ങളിൽ തിരുവനന്തപുരത്തിന് ഓവറോൾ ചാമ്പ്യൻഷിപ്പ്. നിലവിലെ ചാമ്പ്യൻമാരായ തിരുവനന്തപുരം 73 സ്വർണവും 63 വെള്ളിയും 46 വെങ്കലവുമായി 649 പോയിന്റോടെയാണ് ഒന്നാംസ്ഥാനം നില നിർത്തിയത്.



## ARGENTINA

---

---

മെസ്സി ഉൾപ്പെടുന്ന അർജന്റീന ഫുട്ബോൾ ടീം നവംബറിൽ കേരളത്തിലേക്ക് വരില്ലെന്ന് സ്റ്റോൺസർമാർ. ഫിഫ അനുമതി ലഭിക്കാനുള്ള കാലതാമസമാണ് കാരണം.



### **SUPER CUP FOOTBALL**

സുപ്പർ ലീഗ് ഫുട്ബോളിൽ ഇന്നു നടന്ന ഈസ്റ്റ് ബംഗാൾ - ഡെംപോ ഗോവ മത്സരം സമനിലയിൽ. ഇരുടീമും രണ്ടു ഗോൾ വീതം നേടി.



### **MALAYSIA-ASEAN**

47-ാമത് ആസിയാൻ ഉച്ചകോടിക്ക് നാളെ ക്വാലാലംപൂരിൽ തുടക്കമാകും. 'സഹകരണവും സുസ്ഥിരതയും' എന്ന പ്രമേയത്തിൽ നടക്കുന്ന ഉച്ചകോടിയുടെ ഉദ്ഘാടനച്ചടങ്ങിൽ വിവിധ ആസിയാൻ നേതാക്കൾ പങ്കെടുക്കും. ടിമോർ-ലെസ്റ്റിനെ ആസിയാനിലെ 11-ാമത് അംഗരാജ്യമാക്കിക്കൊണ്ടുള്ള പ്രമേയം ചടങ്ങിൽ അംഗീകരിക്കും.



### **LIC-INVESTMENT**

അദാനി ഗ്രൂപ്പ് കമ്പനികളിലേക്ക് എൽഐസി ഫണ്ടുകൾ നിക്ഷേപിക്കുന്നതുമായി ബന്ധപ്പെട്ട വാഷിങ്ടൺ

---

പോസ്റ്റിന്റെ റിപ്പോർട്ടുകൾ ലൈഫ് ഇൻഷുറൻസ് കോർപ്പറേഷൻ ഓഫ് ഇന്ത്യ നിഷേധിച്ചു. ബാഹ്യഘടകങ്ങളുടെ സ്വാധീനത്താലാണ് നിക്ഷേപ തീരുമാനങ്ങൾ എന്നാണ് വാഷിങ്ടൺ പോസ്റ്റ് റിപ്പോർട്ട് ചെയ്തത്.

ആരോപണങ്ങൾ അടിസ്ഥാനരഹിതമാണെന്ന് എൽഐസി വ്യക്തമാക്കി.



### SATISH SHAH-DEATH

പ്രശസ്ത ഹിന്ദി സിനിമ- സീരിയൽ താരം സതീഷ് ഷാ അന്തരിച്ചു. 74 വയസ്സായിരുന്നു. ടെലിവിഷൻ പരമ്പരയായ 'സാരാഭായി v/s സാരാഭായി'- ലെ ഇന്ദ്രവദൻ സാരാഭായി എന്ന അവിസ്തരണീയ വേഷത്തിലൂടെയാണ് അദ്ദേഹം ജനപ്രിയനായത്.

